

Kundu ekki givið greiðari boð

Sólbjörn Hansen og Niels Olsen sóu báðir deyða manninn í sjónum. Báðir tosaðu teir við havnarskrivstovuna, og teir kundu valla givið greiðari boð. Tí undrast teir stórliga á, at tað gingu níggju tímar áðrenn byrjað var at leita

DRUKNIVANLUKKA

Rólant Waag Dam
rolant@sosialurin.fo

Tá Lómur legði at kei nýggjárstaftan stóðu teir báðir Sólbjörn Hansen og Niels Olsen afturi í reyv á skipinum. Lómur bakkaði ímóti, og tá hann var tveir metrar frá kei, fekk hann eina kraftiga skrávu, soleiðis at tað ikki skuldi koma ov harðliga innat.

Tá var tað, at teir báðir bóru eyga við deyða manninn í sjónum.

– Fyri mær sá tað út sum ein deyður maður, og um ikki tað var tað, so mátti tað vera ein ónatúrliga væl eftirgjörd dukka. Tað vóru eisini boðini, sum eg gav



– Fyri mær sá tað út sum ein deyður maður, og um ikki tað var tað, so mátti tað vera ein ónatúrliga væl eftirgjörd dukka. Tað vóru eisini boðini, sum eg gav Havnaskrivstovuni, sigur Niels Olsen á Lómi

Havnaskrivstovuni, greiðir Niels Olsen frá.

Hann er yvirstýrimaður á Lómi og saman við Sólbjörn Hansen, fyrsta stýrimanni, sá hann deyða manninn í sjónum.

– Vit gingu bara út frá og roknaðu eisini við, at løgreglan fór at koma umgangandi. Men tað var ikki stóðan, sigur Sólbjörn Hansen og undrast.

Við Sosialin í gjár segði

Jón Klein Olsen, varapolitiinspektørur, at boðini sum vakthavandi á løgreglustøðini fekk, vóru so mikið ógreið og ósikkur, og tí valdu tey at biða við leitingini.

Sóu jakka og buksur

Men hetta skilja Sólbjörn Hansen og Niels Olsen ikki heilt.

– Sjálvandi kunnu vit ikki siga heilt víst, at talan var um ein deyðan mann. Men

vit vóru báðir á einum máli um, at tað illa fekk verið annað, sigur Niels Olsen.

– Vit sóu enn tá at hann var í buksum, og onkrum sum vit hildu vera ein anorakk. Vit sóu hvønn lit tað hevði, og tey boðini góvu vit víðari og tað hevur eisini víst seg at passa, tá maðurin varð tikin upp og hugt var at honum, sigur Sólbjörn Hansen.

Tað sum teir báðir hildu vera ein anorakk, vísti seg at vera ein jakki, men annars passaði restin – bæði litur á buksum og jakka.

Ikki hvønn dagskostur

At síggja ein deyðan mann á sjónum er ikki hvønn dagskostur hjá nøkrum. Tí gjørdust teir báðir eitt sindur illa við, tá teir sóu druknaða manninn á sjónum. Men tað skuldu ganga níggju tímar áðrenn nakar byrjaði at leita eftir druknaða manninum, og meir enn eitt háltv samdøgur áðrenn teir fingi vátta, at tað sum teir óttaðust var ein druknaður maður, veruliga var ein druknaður maður.

Bíðaðu í trý korter á Sandvíkum

Arbeiðið upp á seyðasmoguna á Sandvíkum tarnar nógv ferðsluni til og frá høvuðsstaðnum. Seinnapartin í gjár tók tað upp til trý korter at sleppa ígjøgnum ferðsluljósin, sum sett eru upp á einvegis umkoyringini

FERÐSLA

Rólant Waag Dam
rolant@sosialurin.fo

Tað skapti mikla øsing, tá Landsverk fyri jóla boðaði frá, at Kaldbaksvegurin skuldi steingja í nakrar dagar meðan arbeiðt var við at gera eina seyðasmogu undir vegnum á Sandvíkum.

Eftir at eisini landsstýrismaðurin í vinnumálum legði seg út í málið, broytti Landsverk ætlan og í staðin varð gjørd ein lítill umvegur kring har, sum seyðasmogan verður gjørd.

Hetta sissaði fólk aftur, men í gjár og í morgun eru fólk aftur farin at ilskast. Har sum lítli umvegurin kring seyðasmoguna er, gongur ferðslan bert annan vegin.

Tí verður hon regulerað við ljóskurvum. Men hesar hava yvirhøvur ikki víst seg at rigga nóg væl.

Eftir arbeiðstíð í gjár – frá klokkan 16 og til 18 – bara vaks røðin av bilum, soleiðis at fleiri hundrad bilar stóðu og bíðaðu í Kaldbaksfirði eftir at sleppa norður úr Havnini. Orsøkin til hetta er, ljóskurvur lísir líka leingi báðar vegir, og tað er ein trupulleiki, tí at ferðslan um morgunin fyri tað mesta gongur suður til Havnar, meðan bróðurparturin av ferðsluni seinnapartin gongur norðeftir.

Seinnapartin í gjár stóðu bilarnir og bíðaðu upp til trý korter, fyri at sleppa framvið einvegis umkoyringini á Sandvíkum.

Rendi á russara

Og mitt í øllum ferðslurokanum sum stóðst av ljóskurvunum og umkoyringini á Sandvíkum, hendi eitt ferðsluóhapp við Hvítanes.

Klokkan 17.17 í gjár fekk løgreglan í Havn eina fráboðan frá einum bilførara um, at hesin hevði rent á ein fótgangara sunnan fyri Hvítanesi. Hann var komin koyrandi í bili sínum, og



Røðin mundi telja fleiri hundrad bilar seinnapartin í gjár, tá fólk ætlaðu sær heim frá arbeiði, men sluppu at bíða í upp til trý korter

Mynd: Jens Kristian Vang

hevði rakt fótgangaran við síðuspeglinum.

11 minuttir eftir at løgreglan hevði fingið fráboðanina, var bæði løgregla og sjúkrabilur á staðnum. Tey kundu staðfesta, at talan var um ein russara, sum var blivin árendur, og

at hesin helst hevði brotið beinið. Tí varð hann fluttur á landssjúkrahúsið til viðgerðar.

Ferðslan vanlig aftur

Men ferðslurokils á Sand-

víkum er nú av. Við Dimma-lætting í gjár segði Oyvindur Brimnes, stjóri á Landsverk, at ljóskurvurarnar verða tiknar niður á middegi í dag, og so kann ferðslan aftur ganga óarnað.

Einaferð seinni skal Kald-

baksvegurin aftur steingjast eina nátt, tá ein kaðal skal leggjast undir vegin, men annars skuldi friður verið av arbeiðinum á hesum vegastrekkinum.